

ХУЛОСАИ

комиссияи экспертии шурои диссертациони 6D.KOA-045 назди МДТ-и “Донишгоҳи давлатии Хучанд ба номи академик Бобоҷон Ғафуров” оид ба диссертатсияи Абдуллоев Акмал Абдуҷаборович дар мавзуи “Воситаҳои инструменталии муайян намудани самаранокии амнияти иттилоотӣ дар таълими фосилавӣ”, ки барои дарёфти дараҷаи илмии доктори фалсафа (PhD) - доктор аз рӯи ихтисоси 6D050600 - Иқтисодиёт (6D050605 - Methodҳои математикӣ ва афзорӣ (инструменталӣ) дар иқтисодиёт) пешниҳод шудааст.

10.10.2023

ш.Хучанд

1. **Мавзӯи таҳқиқоти диссертациони** Абдуллоев Акмал Абдуҷаборович дар мавзуи “Воситаҳои инструменталии муайян намудани самаранокии амнияти иттилоотӣ дар таълими фосилавӣ” муҳим ва актуалӣ буда таҳқиқоти илмии баанҷомрасида доништа шуда, меҳнати ихтисосмандонаи докторанти (PhD) ба шумор меравад, ки он ҳалли масъалаҳои арзёбии эконометрикии самаранокии амнияти иттилоотиро дар таълими фосилавӣ дарбар гирифтааст. Таҳқиқоти илмӣ барои инкишофи ҳифзи захираҳои иттилоотӣ, воситаҳои барномавӣ барои таълими фосилавӣ ва таъмини самаранокии онҳо истифода бурдан мумкин аст.

2. **Диссертатсия ба талаботи бандҳои 31 ва 33-и Тартиби** додани додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, таҳти №267 тасдиқ шудааст, мувофиқ мебошад. Кори диссертационӣ дар кафедраи идоракунии иқтисодиёт ва маркетинги МДТ-и «Донишгоҳи давлатии Хучанд ба номи академик Бобоҷон Ғафуров» иҷро шуда, бо қарори ҷаласаи кафедраи мазкур муҳокима ва ба ҳимоя пешниҳод шудааст (Суратҷаласа аз 29 июни соли 2023, №1).

Дар хулосаи кафедра ба диссертатсия баҳои объективиро ҳама тарафа ва мусбат дода шудааст.

3. **Мазмун ва муҳтавои диссертатсияи** Абдуллоев Акмал Абдуҷаборович дар мавзуи “Воситаҳои инструменталии муайян намудани самаранокии амнияти иттилоотӣ дар таълими фосилавӣ” ба бандҳои зерини шиносномаи ихтисоси илмии доктори фалсафа (PhD) - доктор аз рӯи ихтисоси 6D050600 - Иқтисодиёт (6D050605 - Methodҳои математикӣ ва афзорӣ (инструменталӣ) дар иқтисодиёт) банди “1.10. Таҳия ва рушди методҳо ва моделҳои математикии идоракунии хавфи иттилоотӣ”; банди “2.11. Рушди методҳои иқтисодии таъмини бехатарии иттилоотӣ дар ситемаҳои иҷтимоӣ-иқтисодӣ” мувофиқат мекунад.

4. **Муқаррароти асосии кори диссертационӣ** дар интишороти докторант (PhD) тавассути нашри мақолаҳои илмӣ дар нашрияҳои илмӣ ва ироаи маърузаҳо дар конференсияи илмӣ-амалии ҷумҳуриявӣ, байналхалқӣ баромад ва тасвиби худро ёфтаанд. Ҳамчунин натиҷаҳои асосии таҳқиқоти диссертационӣ мазмуни асосии таҳқиқотро ифода карда, ба теъдоди 9 мақолаи илмӣ: 5 -тои онҳо дар нашрияҳои илмӣ тақризшавандаи феҳристи тавсиянамудаи ҚОА назди Президенти Ҷумҳурии Тоҷикистон ва 4 номгӯи дар маҷмуаи маводи конференсияҳо ба таърифи расидаанд. Теъдоди интишороти доктараб дар нашрияҳои тақризшаванда ба талаботи банди 34 Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудааст, мутобиқ аст.

5. **Дараҷаи нағзони натиҷаҳои дар диссертатсия бадастомада ва нуқтаҳои илмие, ки барои ҳимоя пешниҳод мешаванд.** Навоварии илмӣ тадқиқоти гузаронидашуда дар таҳия ва асосноккунии дастгоҳи методӣ ва алгоритми баҳодиҳии самаранокии ҳифзи иттилоот дар НТФ-и донишгоҳ мебошад. Нуқтаҳои асосии ба ҳимоя пешниҳод шуда иборат аз: таснифи равишҳо ва татбиқи системаҳои таълими фосолавӣ, системаҳои амнияти иттилоотӣ; воситаҳои инструменталӣ ва амсилаи арзёбии самаранокии иқтисодии системаи амнияти иттилоотии НТФ-и таҳияшуда; системаи нишондиҳандаҳо ва алгоритмҳои муайян намудани самаранокии таълим ва самаранокии иқтисодии фаъолияти НТФ, амнияти иттилоотии НТФ-и таҳияшуда; амсилаи эконометрикии арзёбии амнияти захираҳои иттилоотии НТФ тавассути арзёбии эҳтимолии таҳдид; татбиқи амалии воситаҳои инструменталӣ ва алгоритми баҳодиҳии самаранокии иқтисодии системаи амнияти иттилоотии НТФ; исбот шудааст, ки амнияти объектҳои гуногуни НТФ бе воситаҳои амнияти иттилоотӣ ва бо воситаҳои амнияти иттилоотӣ аз шумораи истифодабарандагон вобаста аст.

6. **Аҳамияти назариявӣ ва амалии тадқиқот.** Аҳамияти назариявии тадқиқот дар рушди минбаъдаи назарияи амсиласозии иқтисодӣ ва математикӣ дар соҳаи арзёбии самаранокии иқтисодии системаи амнияти иттилоотии НТФ, таҳлили факторалӣ, коркарди моделу алгоритмҳои арзёбӣ дар шароити иқтисоди рақамӣ, истифодаи арзёбии эҳтимолии таҳдид дар ташаккули шабакаи компютери корпоративӣ зоҳир мешавад.

Аҳамияти амалии тадқиқоти диссертационӣ иборат аз имконияти истифодаи методология ва алгоритмҳои арзёбии самаранокии амнияти иттилоотӣ, НТФ-и тавассути нишондиҳандаҳои самаранокии таълимӣ,

ки баланд бардоштани сифати таълим ва афзоиши ҳаҷми шунавандагонро дар муассисаҳои таълимӣ ба назар мегиранд. Хулосаҳо ва натиҷаҳои тадқиқот барои истифода дар донишгоҳҳо, коллеҷҳо ва дигар муассисаҳои таълимӣ нигаронида шудаанд. Натиҷаи тадқиқот имкон медиҳанд, ки равандро ва натиҷаҳои фаъолияти системаҳои таҳсилоти фосилавии онҳо такмил ва арзёбӣ гардад. Усулҳо ва алгоритмҳои арзёбии самаранокии системаи таъмини амнияти иттилооти аҳамияти мустақили амалӣ доранд, ки мувофиқати системаро ба ҳадафи он таъмин менамояд. Маводҳо барои арзёбии самаранокии НТФ бо истифода аз нишондиҳандаҳои самаранокии таълим бо дарназардошти беҳбуди сифати таълим ва афзоиши ҳаҷми тайёр кардани мутахассисон метавонанд дар раванди таълимии донишгоҳҳо ҳангоми тайёр кардани бакалаврҳо, мутахассисон истифода шаванд.

7. Дарачаи эътимоднокии натиҷаҳои тадқиқот. Эътимоднокии муқаррароти илмӣ тадқиқоти диссертатсионӣ, хулосаҳо ва натиҷаҳои амалӣ, тавсияҳо бо асоснокӣ, таҳлил ва истифодаи моделҳои эконометрикии коркардшуда дар таъмини амнияти иттилоотӣ, ҳифзи иттилоот дар НТФ ва таҳияи САИ дар мисоли МДТ-и «Донишгоҳи давлатии Хучанд ба номи академик Бобочон Ғафуров» тасдиқ карда шудааст.

8. Маводи диссертатсия бо истифода аз ишораҳои мувофиқ ба муаллифони онҳо ва ба сарчашмаҳои иқтибосшуда корбаст шудаанд, ки ба талаботи Тартиби додани дараҷаҳои илмӣ мувофиқат мекунад.

9. Диссертатсия ба талаботи банди 53-и Низомнома дар бораи шурои диссертатсионӣ, ки бо қарори Ҳукумати Ҷумҳурии Тоҷикистон аз 30 июни соли 2021, №267 ба тасдиқ шудааст, ҷавобгӯ буда, аз ҷониби докторанти (PhD) мустақилона навишта шудааст, дорои ягонагии дохилӣ, натиҷаҳо ва муқаррароти нави илмӣ барои ҳимояи ошкор мебошад, ки аз саҳми шахсии докторанти таҳқиқоти диссертатсионӣ дар илми иқтисодиёт шаҳодат медиҳад.

10. Бандҳои 74 ва 75-и Низомномаи намунавӣ оид ба шурои диссертатсиониро, ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ гардидааст, ба роҳбарӣ гирифта, комиссияи экспертии диссертатсияи Абдуллоев Акмал Абдуҷаборович пешниҳод менамояд:

10.1. Диссертатсияи Абдуллоев Акмал Абдуҷаборович дар мавзӯи “Воситаҳои инструменталии муайян намудани самаранокии амнияти иттилоотӣ дар таълими фосилавӣ” барои дарёфти дараҷаи илмӣ доктори фалсафа (PhD) - доктор аз рӯи ихтисоси 6D050600 - Иқтисодиёт

(6D050605 - Методҳои математикӣ ва афзорӣ (инструменталӣ) дар иқтисодиёт) барои ҳимоя қабул карда шавад.

10.2. Муқарриси расмӣ аз рӯи диссертатсия шахсони зерин таъин карда шаванд:

- **Ходжаев Парзиз Давронович** - доктори илмҳои иқтисодӣ, профессори кафедраи муносибатҳои иқтисодии байналхалқии Донишгоҳи давлатии тиҷорати Тоҷикистон.

- **Назаров Акбар Шарифович** номзади илмҳои иқтисодӣ, дотсент, мудири кафедраи технологияи иттилоотӣ ва ҳифзи маълумоти Донишгоҳи давлатии техникаи Тоҷикистон ба номи академик М. Осимӣ.

10.3. Ба ҳайси муассисаи пешбар - Донишгоҳи давлатии молия ва иқтисоди Тоҷикистон таъин карда шавад.

11. Барои нашри эълон оид ба ҳимоя ва ҷойгир намудани автореферати диссертатсия дар сомонаи Комиссияи олии аттестатсионии назди Президенти Ҷумҳурии Тоҷикистон ва ҳамзамон барои ҷопи автореферати диссертатсия бо ҳуқуқи дастнавис иҷозат дода шавад.

Раиси комиссия:


Доктори илмҳои иқтисодӣ, профессор
аъзои шурои диссертатсионӣ



Раҳимов А.М.

Аъзои комиссия:

Доктори илмҳои иқтисодӣ, профессор
аъзои шурои диссертатсионӣ



Исмоилов М.М.

Доктори илмҳои иқтисодӣ, профессор
аъзои шурои диссертатсионӣ

Азимов А.Д.

10 октябри соли 2023-юм

Имзои А.М.Раҳимов, М.М.Исмоилов
ва А.Д.Азимовро тасдиқ мекунам.

Сардори раёсати кадрҳо ва корҳои махсуси
МДТ-и "Донишгоҳи давлатии Хуҷанд ба
номи академик Бобочон Ғафуров"

Суроға:

735700 Ҷумҳурии Тоҷикистон
вилояти Суғд, шаҳри Хуҷанд
гузаргоҳи Мавлонбеков 1
телефон: (+992 3422) 6-52-73
Факс: (+992 3422) 6-75-18.
e-mail: hgu-rector@hgu.tj



Наврӯзов Э.М.